

Здружението должно да внимава на сигурноста на медиумите во текот на преносот при што се води сметка личните податоци на преносливите медиуми да бидат заштитени со лозинка или да се криптираат за да се спречи неовластен пристап до нив.

Медиумите можат да се пренесуваат надвор од работните простории само ако личните податоци се криптирани или ако се заштитени со соодветни методи кои гарантираат дека податоците нема да бидат читливи, при што може да ги дешифрира само администраторот на информацискиот систем или лице овластено од него.

Здружението применува соодветни методи за криптирање што дозволуваат единствено овластен персонал како информатичкиот администратор да ги декриптира податоците до читлив облик.

Член 4

По пренесувањето на личните податоци од медиумот или по истекот на определениот рок за чување, медиумот се уништува, се брише или пак се чисти од личните податоци коишто се снимени на него.

Уништувањето на медиумот се врши со механичко разделување на неговите составни делови, при што истиот повторно не може да биде употреблив.

Бришењето или чистењето на медиумот се врши на начин што оневозможува понатамошно обновување на снимените лични податоци.

За случаите од ставовите 1 и 2 на овој член се составува записник, кој ги содржи сите податоци за целосна идентификација на медиумот, како и за категориите на лични податоци снимени на истиот.

Член 5

Овој правилник стапува во сила веднаш, од денот на неговото донесување.

Скопје, 10.10.2018 година


Претседател,

